

SG.04C Memorji

L-iżbalji ortografiċi huma kkoreġuti **bl-aħmar**.

Kultant inħossni qisni x-xbieha ta' mera **mfarrka**... persuna waħda b'diversi angoli li kollha jipprezentaw l-istess wiċċ imma fir-**realtà** l-ebda waħda **mhi** bhall-oħra. Fil-fatt sikwit insib ruhi niġġieled miegħi nnifsi għax **minn** naħa nkun naħsibha mod u min-naħa l-oħra nkun nixtieq xi haġa oħra. Karattru li kultant **jgħejjik** saħansitra biex tifhem lilek innifsek, imma li fl-istess waqt **jimlielek** haġtek b'sens ta' meravilja, għax int stess qatt ma tkun ċerta sa fejn kapaċi tasal u x'kapaċi tagħmel. Dawn il-**ħsibijiet** paralleli jmissu anki ż-żminijiet tal-Milied meta ġieli nsibni nifraħ qisni tifla żgħira u f'mument oħra jaqbduni nervi kbar. Tferraħni s-semplicità, it-tradizzjoni ta' dan iż-żmien u l-awtenticità tan-nies li l-Milied tassew jagħnihom b'ferħ speċjali, tant li **jmissulek** qalbek. Tifliġni l-falsità ta' min jifraħ bik biss f'dawn il-ġranet u l-ferħ sfurzat. Għalkemm anki dis-sena kelli nieħu doża mit-tnejn, qed nirrealizza li did-darba qed ngħix dawn il-ġranet b'sentimenti oħra. U dawn l-artikli huma l-kawża. Aktar mill-artikli, in-nies li ltqajt magħhom li, bil-perspettivi differenti tagħhom, b'xi mod kollha għallmuni xi haġa ġdida li permezz tagħha wassluni biex nifhem aħjar lili nnifsi.

Sibt l-**okkażjoni** niltaqa' mal-kittieb magħruf Ġorġ Peresso u nintervistah dwar il-memorji tiegħu marbutin mal-Milied **fi żmien** il-gwerra. Xejn xejn kienet skuża biex niltaqa' miegħu u nsir nafu. Hu aċċetta minnufih. Kelli għatx kbir biex nisma' x'kellu jirrakkuntali. U b'dak il-lehen meqjus u mirqum tiegħu ma ridtx ħafna biex moħħi jara stampa ċara tal-ħajja ta' dak iż-żmien...

“Jien twelidt fid-9 ta' Settembru 1930, f'dawk il-ġranet meta giet proklamata l-gwerra. **Dakinhar** missieri, li kien jaħdem ma' tal-irmonk, kien qiegħed jitfa' blokki kbar fil-bajja tal-Mellieħa bi preparazzjoni għall-attakki mill-baħar fuq pajjiżna. Naturalment l-ewwel snin

ma niftakarhomx, imma niftakar lill-familjari tiegħi jirrakkuntaw... Sakemm il-gwerra kienet għadha n-naħa ta' fuq, bejn l-Ingliżi u l-Franċiżi, f'Malta ma konniex **affettwati** imma l-preparamenti għaliha xorta bdew, fosthom bit-thaffir ta' bosta xelters. Meta mbagħad Mussolini ssieheb ma' Hitler, Malta daħlet b'ruħha u ġisimha fil-gwerra tant li, b'mod immedjat, ġejna attakkati mill-ajruplani Taljani. Ahna konna ngħixu l-Birgu u għall-bidu missieri ma xtaqx jitlaq minn hemm halli ma **jitbighedx** wisq mill-post tax-xogħol. Imma meta l-Birgu beda jiġi attakkat b'qilla kbira kuljum u l-ħin kollu, ma **baqgħetilniex** għażla oħra hlief li ndabbru rasna. Morna noqogħdu man-nanna f'Birkirkara fejn hi kienet refuġjata għand xi ħbieb tagħha.

“Birkirkara ma tantx kienet ibbumbardjata **u** allura l-aktar li niftakar xi bomba **tfaqqqa' 'l hawn u 'l hemm**. Imma darba waħda waqgħet bomba hdejn il-Knisja ta' Santu Rokku, qrib ta' fejn konna **noqogħdu** ahna u dakinhar mietu hafna nies. Meta l-gwerra bdiet tiqliel ġieli nqatlu mat-tletin ruħ kuljum: kien hemm min baqa' jippersisti li jgħix go daru minkejja l-attakki kontinwi, oħrajn ma **kinux** laħqu daħlu fix-xelters, filwaqt li bosta oħra mietu waqt li kienu qed jikkumbattu fuq il-kanuni. Kien hemm uħud li saħansitra mietu waqt li kienu għall-kenn tax-xelters – każ partikolari minnhom seħħ f'Hal Luqa meta ntlawt ż-żewġ bokok ta' xelter, infaqqu xi kanen u n-nies mietu **mgħarrqa** fih. Illum hemm triq imsemmija għal dan l-avveniment. L-1942 kienet l-aktar sena kerha għal Malta, b'mod partikolari April meta waqa' t-Teatru Rjal, nizlet il-bomba fuq il-Knisja tal-Mosta u gara l-każ li semmejtlek f'Hal Luqa. Kien il-konvoj ta' Santa Marija li wasal f'**Awwissu** ta' dik is-sena li salva lil Malta. Illum, li għaddew 50 sena minn dawn il-ġrajjet, inhargu fil-beraħ id-dokumenti tal-gwerra mill-**uffiċċju** tal-Ingilterra li fihom ġie żvelat illi Malta kienet waslet biex iċċedi għax ma **kellhiex** biex tkompli tissielet.”

(Adattata minn <http://fionavella.com/features/2009/12/milied-fix-xelter-u-memorji-tal-gwerra>)